
पशु एवं मत्स्य संसाधन विभाग 


संकल्प 

29 नवम्बर 2013 

विषयः -बिहार राज्य मछुआरा आयोग का गठन । 
बिहार सरकार राज्य ने मछुआरों के सर्वागीण विकास हेतु कृत संकल्प है | यद्यपि राज्य सरकार द्वारा गठित "किसान 
आयोग के कार्य एवं दायित्व में " मछली पालन भी शामिल है ; उसके बावजूद मछुआरा समाज के चहुमुखी विकास के लिए 
सामाजिक, आर्थिक एवं शैक्षणिक उत्थान पर विशेष ध्यान देने की आवश्यकता है । इस परिपेक्ष्य में मछुआरों के संरक्षण , कल्याण, 
विकास एवं आर्थिक अभिवृद्धि तथा उनके रक्षोपायों से संबंधित सभी मामलों का अन्वेषण और अनुश्रवण कर राज्य सरकार को 
अपनी अनुशंसायें करने के लिए " राज्य मछुआरा आयोग के गठन का निर्णय लिया गया है । 

( 2 ) उक्त उद्देश्य हेतु आयोग का गठन निम्न प्रकार किया जायेगा: 
( क ) अध्यक्ष 
( ख ) उपाध्यक्ष 
( ग ) तीन सदस्य । (जिसमें न्युनतम एक महिला सदस्य होगी ) 

अध्यक्ष, उपाध्यक्ष तथा सदस्यों का मनोनयन राज्य सरकार के द्वारा किया जाएगा । 
( 3) आयोग का कार्य एवं दायित्व : 
( क ) राज्य सरकार द्वारा कार्यान्वित मछुआरों के लिए कल्याणकारी योजनाओं का अनुश्रवण करना और ऐसे रक्षोपायों 

की कार्यप्रणाली का मूल्यांकन करना । 
( ख ) इसके अतिरिक्त नीति / कार्यक्रम के संबंध में आवश्यक सुझाव दे सकेगा, जिससे मछुआरों के जीवन स्तर में 

सुधार लाया जा सके | नई योजनाओं के लिए सुझाव समर्पित कर सकेगा । 
( ग ) मत्स्य - जीवी सहयोग समितियों के गठन, प्रबंधन एवं अंकेक्षण के संबंध में सम्यक अध्ययन कर राज्य सरकार 

को सुझाव समर्पित करेगा । 
( घ) मत्स्य उत्पादन में अभिवृद्धि एवं अन्य सुसंगत विषयों यथा मत्स्य बीज उत्पादन , पूरक आहार उत्पादन , 

प्रसंस्करण , भंडारण, वाणिज्य एवं विपणन पर सुझाव दे सकेगा । 
नोट: - (I) आयोग राज्य सरकार के अनुमोदन से आर्थिक सामाजिक अध्ययन के लिए सरकारी विभागों या अन्य किसी 
संस्था की सहायता ले सकेगा । 

(II) आयोग अपने कार्यों के सम्पादन हेतु राज्य सरकार के किसी विभाग या अधिकारी से आवश्यक सूचना 
मांगने तथा अधिकारियों की बैठक बुलाने हेतु सक्षम होगा । 

( 4) ( क ) अध्यक्ष / उपाध्यक्ष एवं सदस्यों का कार्यकाल आदेश निर्गत से अगले आदेश तक या अधिकत्तम तीन वर्षों की 
अवधि का होगा । 

( ख) कोई भी सदस्य अथवा अध्यक्ष / उपाध्यक्ष एवं सदस्य राज्य सरकार को संबोधित स्वलिखित पत्र प्रेषित कर किसी 
भी समय अपने पद से इस्तीफा दे सकते है । 

___ (5 ) मछुआरा आयोग के अध्यक्ष / उपाध्यक्ष को राज्य मंत्री / उप मंत्री का दर्जा देय होगा । उन्हें वही वेतन , भत्ते एवं अन्य 
सुविधाएँ देय होगी, जो राज्य मंत्री / उपमंत्री को मंत्रिमंडल सचिवालय विभाग के परिपत्र 502 दिनांक 08.03.2007 एवं 298 
दिनांक 27.04.2012 के तहत प्रावधान किया गया है । 

( 6) आयोग के सदस्यों को 15000 रूपये वेतन , आहूत बैठकों में भाग लेने पर दैनिक भत्ता, 800 रूपया एवं अनुमान्य 
यात्रा भत्ता 10 रूपये प्रति किलोमीटर देय होगा । पटना में आवास रहने पर 5000 रूपये प्रतिमाह की दर से आवास भत्ता देय 
अनुमान्य होगा । दुरभाष मद् में मोबाईल रिचार्ज के लिए 1000 रूपये प्रतिमाह देय होगा । 

(7) राज्य सरकार अखिल भारतीय सेवा, केन्द्रीय सेवा अथवा राज्यान्तर्गत सेवा के किसी सेवारत या सेवा निवृत्त 
पदधिकारी को आयोग के सचिव के मद् पर नियुक्त / मनोनीत करेगी, जो न्युनतम 10 वर्षों का कार्यानुभव रखते हो । 

( 8 ) वित्त लेखा एवं अंकेक्षण: 

( क ) राज्य सरकार ( पशु एवं मत्स्य संसाधन विभाग) अनुदान के रूप में आयोग का कार्य चलाने हेतु एवं उसके कार्यों के 
प्रयोजनार्थ निधि उपलब्ध करायेगी । 

( ख ) आयोग द्वारा प्रतिवेदन राज्य सरकार को उपलब्ध कराया जाएगा, जिस पर राज्य सरकार के द्वारा निर्णय लिया 
जाएगा । 

(9 ) आयोग का प्रशासी विभाग पशु एवं मत्स्य संसाधन विभाग होगा । 

( 10 ) आयोग के दैनिक कार्यों में होने वाले कठिनाईयों का निदान प्रशासी विभाग के द्वारा कार्यकारी आदेश के माध्यम 
से किया जाएगा । 

(11) प्रस्ताव मंत्रिपरिषद की सम्पन्न बैठक में दिनांक 12 .11.13 को मद् संख्या - 08 के रूप में स्वीकृति प्राप्त है । 

संचिका सं0 6एस०एस०( 6) 47 / 2013 के पृ0 - 15 / टि । 
आदेश : - अतः यह आदेश है कि सर्वसाधारण की जानकारी के लिए इसे राजकीय गजट के असाधारण अंक में प्रकाशित किया 

जाए और इसकी प्रति महालेखाकार, बिहार, पटना /बिहार लोक सेवा आयोग / सभी विभाग / सभी विभागाध्यक्ष / सभी 
प्रमंडलीय आयुक्त / सभी जिला पदाधिकारी / मुख्यमंत्री सचिवालय / बिहार विधान - सभा / बिहार विधान परिषद को 
सूचना एवं आवश्यक कार्यवाही के लिए भेजी जाए । 

बिहार के राज्यपाल के आदेश से , 

उपेन्द्र नारायण महतो, 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 874-571+ 1000 -डी0टी0पी0 । 

